

Fakalahi 'o e Ngaahi Ngāue Tōmu'á (Expansion of Early Intervention Services - EIS)

Fakamatala ma'á e Mātu'a Tauhi Fānaú, Kau Tauhi Fānaú, Fāmilí mo e Kāingá



Ko e Ngāue Tōmu'á (Early Intervention Service - EIS) ko ha sēvesi ia ki hono tokoní'i 'a e ako 'a e fānau ako 'oku lahi ange 'enau ngaahi fiema'u ki he fakalakalaká, fetu'utakí pe faka'ulungaangá.

Mei he Teemi 1 'o e 2026, 'oku fakalahi ai 'a e EIS ke tokoní'i 'a e fānaú mei hono fanau'i kinautolú 'o a'u ki he faka'osinga 'o 'enau ako 'i he Ta'u 1 (Year 1). 'I he lolotongá ni, 'oku ngata pē 'a e EIS 'i he taimi 'oku kamata ako ai 'a e ki'i leká.

'Oku ngāue 'a e EIS mo e fānaú pea mo honau ngaahi fāmilí foki

'Oku ngāue 'a e ngaahi timi ngāue tōmu'á mo e ngaahi fāmilí, ngaahi sēvesi ki he ako tokamu'á, ngaahi 'apiakó mo e kura 'oku kole tokoni 'i he taimi 'oku nau hoha'a ai fekau'aki mo e ako mo e fakalalakaka 'a ha ki'i leka.

Ko hono fakalahi 'o e sēvesi ko 'ení ki he faka'osinga 'o 'enau ako 'i he Ta'u Fakaako 1 'oku 'uhinga ia 'e tokoni'i 'a e fānaú mo e fāmilí mei he ngaahi tafa'aki fakaako tokamu'á ki he hū atu ki he akó, 'aki 'a e ngaahi tokoni totonu 'oku 'i ai ke ma'u ai 'a e kamata lelei tahá.

Founga ke ma'u ai 'a e tokoni

'Oku tupulaki 'a e fānaú 'i he taimi pē 'a kinautolu, ka 'i he ngaahi taimi 'e ni'ihi 'oku fa'a hoha'a 'a e mātu'á fekau'aki mo e ako 'a 'enau ki'i leká. Kapau 'okú ke hoha'a, ko e talanoa ko ia ki ha tokotaha 'ilo lahi 'okú ne 'ilo'i 'a ho'o tamá mo lava ke ne 'oatu ha tokoni ko ha kamata'anga lelei ia.

Te ke lava 'o fetu'utaki:

- › Ki ho'o sēvesi ki he ako tokamu'á, 'aki ha'o fakatalanoa ki he faiako tokamu'a 'a ho'o tamá
- › Fakahangatonu ki ho'o 'apiakó, 'aki ha'o fakatalanoa ki he faiako 'a ho'o tamá pe ko e learning support coordinator (tokotaha ngāue 'a e 'apiakó ki hono tokoni'i 'o e akó - LSC) pe Special Education Needs Coordinator (SENCO)
- › Ki ho'o kautaha ngāue ki he mo'ui lelei, hangē ko ho'o toketaá, Whānau Āwhina Plunket pe Well Child Tamariki Ora.

Talanoa ki he 'emau timi tokoni ki he akó

Te ke toe lava foki 'o fetu'utaki mai kiate kinautolu ki ha fale'i mo ha tokoni lahi ange.

- › [Ngaahi 'ōfisi fakavahé.](#)

'E lava ke tokoni 'a e kau mēmipa 'o 'emau timí ke fakamahino'i pe 'oku fiema'u 'e ko e mo ho'o tamá ha tokoni lahi ange, pea mo e ngaahi founga 'oku 'atā atu ke fili mei aí.

Fakamatala lahi ange

- › [Ko hono tokoni'i 'a ho'o tamá kapau 'oku nau fiema'u ha tokoni lahi ange ki he 'enau akó - Ministry of Education](#) kau ai 'a e Lau'itohi Fakamatala ma'á e Mātu'á
- › [Tokoni ki he akó 'i he taimi 'oku hiki atu ai ho'o tamá ki he akó - Ministry of Education \(Potungāue Akó\)](#)
- › [Kapau 'okú ke hoha'a ki he ako 'a ho'o tamá - Ministry of Education](#)
- › ['Inivesi 'i he Patiseti 2025 ki hono Tokoni'i 'o e Akó \(Learning Support\)](#)

Ngaahi Fehu'i mo hono Ngaahi Tali

Ko hai 'oku 'atā atu ki he Ngaahi Ngāue Tōmu'á?

'Oku 'atā atu 'a e tokoni 'a e EIS ki he kau akó mei hono fanau'i maí 'o a'u ki he faka'osinga 'o e Ta'u Fakaako 1, mei he 2026.

'E lava 'e ha mātu'á tauhi fānaú 'o kole 'a e tokoni ki he ako?

'Io, 'E lava 'e he mātu'á 'o 'ohake ha ngaahi hoha'a ki he 'enau kau faiako ako tokamu'á, faiakó, pe Learning Support Coordinator. 'E ala ngāue 'a e ngaahi 'apiakó mo e ngaahi sēvesi ki he ako tokamu'á mo e mātu'á tauhi fānaú ke sivirusi'i 'a e ngaahi fiema'u 'a 'enau ki'i leká pea mo fakafehokotaki atu foki ki he ngaahi tokoni mo e ngaahi sēvesi totonú.

'E fiema'u ke sivi 'a 'eku tamá ke toki lava ai 'o 'atā atu ke tokoni'i 'enau ako?

'Oku 'ikai fiema'u ke sivi faka'ofisiale 'a e fānaú ke nau toki 'atā atu ai ki hono tokoni'i 'enau akó.

'Oku toki hū fo'ou atu 'eku tamá ki he akó, 'e lava nai ke 'oatu ia ki he EIS?

'Io, 'e lava ke 'oatu 'a e fānaú 'oku toki 'ilo'i fo'ou 'enau ngaahi fiema'u 'i he Ta'u Fakaako 0 pe 1 ki he EIS, mei he 2026.

Ko e hā 'a e tokoni 'e ala 'atā ki ai 'a 'eku tamá kapau 'oku nau fiema'u ha tokoni ki he 'enau akó 'i he hili 'a e Ta'u Fakaako 1?

'Oku 'atā atu 'a e tokoni 'a e EIS ki he kau akó 'o a'u ki he faka'osinga 'o 'enau ako 'i he Ta'u Fakaako 1, mei he 2026.

Kapau 'oku fiema'u 'e ha ki'i leka ha tokoni ki he 'ene akó 'i he hili 'a e Ta'u Fakako 1, 'e ala tokoni'i kinautolu 'e he Resource Teacher Learning and Behaviour (RTL), pe ko e Behaviour and Communications Services (Ngaahi Sēvesi ki he 'Ulungaangá mo e Fetu'utaki), pe 'ngaahi tokoni fakaloto 'apiakó hangē ko e SENCO pe LSC.

Fakatalanoa ki he faiako 'a ho'o tamá kapau 'okú ke fakakaukau te ne ala fiema'u ha tokoni ke hokohoko atu.

Ko hai 'oku fiema'u ke ne 'omai 'a e fakangofua ki he tokoni EIS?

'Oku 'omai 'e he mātu'á tauhi fānaú 'enau fakangofuá ki he tokoni EIS pea 'e lava ke ne to'o ia 'i ha fa'ahinga taimi pē. 'Oku fiema'u ha fakangofua kuo mahino'i mo fakamo'oni hingoa ki ai mei he mātu'á tauhi fānaú.

"Ko e patiseti 2025 'a e 'inivesi lahi taha ki he tokoni'i 'o e akó 'i ha to'utangata. 'Oku tokanga taha ia ki he ngāue tōmu'á, fakalahi 'o e ngaahi sēvesi, mo hono fakalelei'i 'o e 'atā atu ki he kau mataotaó, ke fakapapau'i 'oku ma'u atu 'e he kau akó 'a e tokoni 'oku nau fiema'u."

